

# విద్యారంగానికి ప్రభుత్వం పెద్దపీట



మాట్లాడుతున్న రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్

● మంత్రి కేటీఆర్ చొరవతో ఎడ్యుకేషన్ హబ్ గా రాజన్న సిరిసిల్ల ● విద్యార్థులు రాజకీయాల్లోకి రావాల్సిన అవసరం ఉంది ● రాష్ట్ర ప్రణాళికా సంఘం ఉపాధ్యక్షుడు బి వినోద్ కుమార్

విద్యారంగానికి ప్రభుత్వం పెద్దపీట వేస్తున్నదని, మంత్రి కేటీఆర్ చొరవతో రాజన్న సిరిసిల్ల జిల్లా ఎడ్యుకేషన్ హబ్ గా మారడంపై రాష్ట్ర ప్రణాళికా సంఘం ఉపాధ్యక్షుడు బోయినపల్లి వినోద్ కుమార్ పేర్కొన్నారు. ఆదివారం సిరిసిల్లలోని పద్మావతి కళ్యాణ మండలంలో జరిగిన వికాస్ డిగ్రీ కళాశాల యూత్ ఫెస్టివల్ కు ముఖ్యఅతిథిగా హాజరయ్యారు. విద్యార్థులను ఉద్దేశించి ప్రసంగించారు. దురదృష్టవశాత్తూ 30 ఏండ్లగా విద్యార్థులు రాజకీయాల్లోకి రావడంలేదన్నారు. గతంలో ఉన్నత విద్య పై ప్రభుత్వాలు దృష్టి పెట్టలేదన్నారు. రాజకీయాలపై అవగాహన పెంపొందించేందుకు ఇదే సరైన వయసు అన్నారు. దేశ, రాష్ట్ర రాజకీయాలపై పూర్తి స్పష్టత కలిగి ఉండాలన్నారు. విద్యార్థుల భవిష్యత్తు ఇంటర్మీడియట్ నుంచి మొదలవుతుందని వివరించారు. డిగ్రీలో కష్టపడి చదివితే ఉన్నత శిఖరాలను అధిరోహించవచ్చున్నారు. రాష్ట్ర ఏర్పాటు తర్వాత ముఖ్యమంత్రి కేటీఆర్ నేతృత్వంలో

ఎడ్యుకేషన్ హబ్ గా వర్ధిల్లుతోందని వివరించారు. సిరిసిల్లలో ఇంజనీరింగ్, వ్యవసాయ డిగ్రీ, వ్యవసాయ పాలిటెక్నిక్, నర్సింగ్ కళాశాలతో పాటు ఇటీవల మెడికల్ కాలేజీని ప్రారంభించి అందుబాటులోకి తెచ్చారని చెప్పారు. భూగోళంలోనే తక్కువ భౌగోళిక ప్రాంతంగా ఉన్న రాష్ట్రాల్లో అత్యధిక మెడికల్ కాలేజీలు ఉన్న ఏకైక రాష్ట్రం తెలంగాణ అని పునరుద్ఘాటించారు. జిల్లాను అభివృద్ధిలో ముందు వరుసలో నిలిపిన మంత్రి కేటీఆర్ ను మరోసారి ఎమ్మెల్యేగా, తనను ఎంపీగా, కేటీఆర్ ను మూడోసారి ముఖ్యమంత్రిగా ఆశీర్వాదించాలని కోరారు. ఇక్కడ జడ్పీ చైర్మన్ న్యాల కొండ అరుణ, టీపీడీసీ చైర్మన్ గూడూరి ప్రవీణ్, మున్సిపల్ చైర్మన్ జిందం కళ, సెన్ చైర్మన్ చిక్కల రామా రావు, బీఆర్ఎస్ జిల్లా అధ్యక్షుడు తోట ఆగయ్య, పట్టణాధ్యక్షుడు జిందం చక్రపాణి, బీఆర్ఎస్ ని నాయకుడు జక్కల నాగరాజు, సెన్ డైరెక్టర్లు పాల్గొన్నారు.

సమావేశానికి హాజరైన విద్యార్థులు



## అన్ని వర్గాలకు సంక్షేమ ఫలాలు

● బీఆర్ఎస్ తోనే వృత్తిదారులకు న్యాయం ● వేములవాడ బీఆర్ఎస్ ఎమ్మెల్యే అభ్యర్థి చల్లెడ లక్ష్మీనరసింహారావు ● కులసంఘాలతో ఆత్మీయ సమ్మేళనం



బీఆర్ఎస్ అభ్యర్థి చల్లెడ లక్ష్మీనరసింహారావును సన్మానిస్తున్న కుల సంఘాల నాయకులు

వేములవాడ, అక్టోబర్ 1: బీఆర్ఎస్ పాలనలోనే వృత్తిదారులకు న్యాయం జరిగిందని వేములవాడ బీఆర్ఎస్ అభ్యర్థి చల్లెడ లక్ష్మీనరసింహారావు పేర్కొన్నారు. అన్ని వర్గాలకు సంక్షేమ ఫలాలు అందించిన ఘనత సీఎం కేసీఆర్ కే దక్కిందని కొనియాడారు. తనకు ఎమ్మెల్యేగా ఒక్క అవకాశం ఇవ్వాలని విజ్ఞప్తి చేశారు. ఆదివారం వేములవాడలో ముదిరాజ్, సుతారి, మోచి, పూసల సంఘాలు, శ్రీ రాజరాజేశ్వర కార్పొరేట్స్ సెవ్స్ సొసైటీ ఆధ్వర్యంలో ఏర్పాటు చేసిన ఆత్మీయ సమ్మేళనంలో పాల్గొన్నారు. ఈ సందర్భంగా చల్లెడ మాట్లాడారు. కొట్లాడి తెచ్చుకున్న తెలంగాణను అభివృద్ధిలో దేశానికే ఆదర్శంగా నిలిపిన గొప్ప

వ్యక్తి కేటీఆర్ అని కొనియాడారు. తనను ఎమ్మెల్యేగా గెలిపిస్తే నియోజకవర్గాన్ని అన్నిరంగాల్లో ఆదర్శంగా నిలుపుతానని స్పష్టం చేశారు. ముదిరాజ్, సుతారి కార్మిక సంఘాల భవనాలు నిర్మిస్తానని, పెండింగ్ సమస్యలను పరిష్కరిస్తానని హామీ ఇచ్చారు. కార్యక్రమంలో మున్సిపల్ చైర్మన్ రామతీర్థపు మాధవి, కౌన్సిలర్లు మారం కుమార్, నిమ్మశెట్టి విజయ్, ఇప్పపూల అజయ్, సిరిగిరి రామచంద్రం, కొండ కనుకయ్య, బింగి మహేశ్, జోగిని శంకర్, నేతలు నామాల లక్ష్మీరాజం, జడల శ్రీనివాస్, గూడూరి మధు, సుతారి సంఘం నేతలు ముక్కెర రమేష్, ముదిరాజ్ సంఘం అధ్యక్షుడు పిల్లి మధు, తదితరులు పాల్గొన్నారు.

## ఘనంగా మిలాద్ ఉన్ నబీ

ఎల్లారెడ్డిపేట, అక్టోబర్ 1: మండల కేంద్రంలో మిలాద్ ఉన్ నబీ వేడుకలను ఆదివారం ఘనంగా జరుపుకొన్నారు. బోప్పాపూర్, గొల్లపల్లి, ఎల్లారెడ్డిపేటకు చెందిన ముస్లింలు బోప్పాపూర్ జామా మసీదు నుంచి సత్తెవీల దర్గా, మండల కేంద్రం

లోని కామారెడ్డి-కరీంనగర్ ప్రధాన రహదారిపై ఊరేగింపుగా వెళ్లారు. మండల కేంద్రంలోని పాత బస్టాండ్ వద్ద ప్రవక్త మార్గదర్శకాలమై మొల్లా వివరించారు. ఇక్కడ ఎన్ఐ రమాకాత్, ముస్లిం ప్రతినిధులు సాదుల్లా, ఇర్షాన్, ఖాలీద్, అశ్రఫ్, మున్నా, వాజీద్, రహీం, జహూర్, ముస్సేమ్, తదితరులు ఉన్నారు.

## బాధిత కుటుంబానికి పరామర్శ

సిరిసిల్ల రూరల్, అక్టోబర్ 1: తంగళ్లపల్లి మండలం కన్యకబుగ్గూర్ పరిధిలోని చింతలపల్లి గ్రామానికి చెందిన సింగరవేణి బాలయ్యయ్య దమ్ ఇటీవల మృతిచెందాడు. ఈ క్రమంలో బాధిత కుటుంబాన్ని యాదవ సంఘం జిల్లా అధ్యక్షుడు, బీఆర్ఎస్ సీనియర్ నేత మీరాల భాస్కర్ యాదవ్ ఆదివారం పరామర్శించారు. అవైర్యవడొద్దు.. అన్ని విధాలా అండగా ఉంటామని భరోసానిచ్చారు. ఆయన వెంట యాదవ సంఘం నేతలు బండి దేవేందర్ యాదవ్, గోట్ల బలయ్యయ్య దమ్, చెన్నవేని తిరుపతియ్య దమ్, తదితరులు ఉన్నారు.

## అమాత్యుడిని పర్యటనను విజయవంతం చేయాలి

● మానకొండూర్ ఎమ్మెల్యే రసమయి బాలకిషన్



పార్టీ శ్రేణులకు సూచనలు ఇస్తున్న ఎమ్మెల్యే రసమయి బాలకిషన్

ఇల్లంతకుంట, అక్టోబర్ 1: రాష్ట్ర ఆర్థిక, ఆరోగ్యశాఖ మంత్రి తన్నీరు హరీశ్ రావు ఈ నెల 6న మండల కేంద్రంలో పర్యటిస్తారని, ఈ మేరకు అమాత్యుడి పర్యటనను పార్టీ శ్రేణులు విజయవంతం చేయాలని మానకొండూర్ ఎమ్మెల్యే రసమయి బాలకిషన్ పిలుపునిచ్చారు. ఈ క్రమంలో ఆదివారం ఆయన మండల కేంద్రంలో నాయకులతో కలిసి మహా సభకు సంబంధించిన సభాస్థలాన్ని పరిశీలించారు. అనంతరం జంగంరెడ్డి పల్లి మాజీ సర్పంచ్ గంగధార కిష్టయ్య తల్లి వారం క్రితం మృతి చెందగా, బాధిత కుటుంబాన్ని పరామర్శించారు. ఆయన వెంట జడ్పీ చైర్మన్ చైర్మన్ సిద్ధం వేణు, ఏఎంసీ చైర్మన్ మమిడి సంజీవ్, ఎంపీ టీసీ ఒగ్గ నర్సయ్య, ఉప సర్పంచ్ సాదుల్, నాయకులు బాలరాజు, రఘు, అంజయ్య తదితరులు ఉన్నారు.

## సంఘాలు-కార్యవర్గాలు

ఎల్లారెడ్డిపేట, అక్టోబర్ 1: మండల కేంద్రంలో స్వర్ణకార సంఘ నూతన కమిటీని ఆదివారం ఎన్నుకున్నారు. అధ్యక్షుడిగా సిరిగాడ రమేష్, ఉపాధ్యక్షులుగా కాడర్ల శంకర్ చారి, సిరిగాడ సంతోష్ చారి, శ్రీపాద లింగమూర్తిచారి, దుంపెన ప్రభాకర్ చారి, శ్రీరామోజు రవిచారి, ప్రధాన కార్యదర్శిగా ఎర్రవెల్లి గోపాల్ చారి, సహ కార్యదర్శి శ్రీరామోజు శేఖర్ చారి, కోషాధికారిగా శ్రీగాడ శ్రీనివాస్ చారి, సహకోషాధికారిగా సిరిగాడ కిషన్ చారి, ప్రచార కార్యదర్శిగా శ్రీరామోజు దేవరాజు చారి, ముఖ్య సలహాదారులుగా శ్రీరామోజు సత్యనారాయణ చారి, అశోక్ చారి, మండల గౌరవాధ్యక్షులుగా సిరిగాడ కేశవులు చారి, రామచంద్రం చారి ఏకగ్రీవంగా ఎన్నికయ్యారు. నూతన కార్యవర్గాన్ని సభ్యులు సన్మానించారు.

సిరిసిల్ల రూరల్, అక్టోబర్ 1: తంగళ్లపల్లి మండలం అంకిరెడ్డిపల్లెలో ఆదివారం సాయిగణేశ్ యూత్ నూతన కార్యవర్గాన్ని ఎన్నుకున్నారు. అధ్యక్షుడిగా బిగుల్ల సురేష్, ఉపాధ్యక్షుడిగా కత్తెరపాక ఎల్లయ్య, జనరల్ సెక్రటరీగా బోయిని రాజశేఖర్ ఎన్నికయ్యారు. ఈ సందర్భంగా నూతన కార్యవర్గాన్ని సభ్యులు, గ్రామస్థులు అభినందించారు.

## బీఆర్ఎస్ మరోసారి అధికారంలో రావాలని..

● దుర్గామాత ఆలయంలో నాయకుల ప్రత్యేక పూజలు



భద్రకాళి ఆలయంలో తంగళ్లపల్లి నాయకులు

సిరిసిల్ల రూరల్, అక్టోబర్ 1: రాబోయే అసెంబ్లీ ఎన్నికల్లో బీఆర్ఎస్ ప్రభుత్వం మరోసారి అధికారంలోకి రావాలని, సీఎం కేసీఆర్ హృదయకీర్తి సీఎం కావాలని విజయవాడలోని దుర్గామాత ఆలయంలో తంగళ్లపల్లి నాయకులు ప్రత్యేక పూజలు చేశారు. ఈ మేరకు ప్రత్యేక వాహనంలో తరలివెళ్లి ఇంద్రకీలాద్రిలోని అమ్మవారిని దర్శించుకున్నారు. సీఎం కేసీఆర్, మంత్రి కేటీఆర్, బీఆర్ఎస్ పార్టీకి దుర్గామాత ఆశీస్సులు ఉండాలని వేడుకున్నారు. జ్వరంతో బాధపడుతున్న సీఎం కేసీఆర్ త్వరగా కోలుకోవాలని పూజలు చేశారు. వీరిలో బీఆర్ఎస్ వై జిల్లా నేత సిలువేరి చిరంజీవి, నల్ల గొండ ప్రవీణ్ గౌడ్, పన్యాల శ్రీనివాస్ రెడ్డి, రాజు తదితరులు ఉన్నారు.

## మూడు దశాబ్దాల తర్వాత ఒక్కట్లే..

● గంభీరావుపేటలో అపూర్వ సమ్మేళనం



సమ్మేళనంలో పాల్గొన్న పూర్వ విద్యార్థులు

గంభీరావుపేట, అక్టోబర్ 1: మండల కేంద్రంలోని ప్రభుత్వ పాఠశాలలో పదో తరగతి చదివిన విద్యార్థులంతా (1993లో) ఎస్సెస్సీ బ్యూచ్ ఆదివారం గంభీరావుపేటలోని ఘంక్షన్ హాల్ లో కలుసుకున్నారు. మూడు దశాబ్దాల తర్వాత ఒక్కట్లైన వారంతా సందడిగా గడిచారు. యోగాక్షేమాలు అడిగి తెలుసుకున్నారు. కుటుంబ సభ్యులతో కలిసి ఆనందంగా గడిచారు. అనంతరం విద్యాబుద్ధులు నేర్పిన గురువులను సన్మానించారు.

## బూత్ కమిటీలు సిద్ధం: జడ్పీటీసీ

ఎల్లారెడ్డిపేట, అక్టోబర్ 1: అన్ని గ్రామాలకు సంబంధించిన బూత్ కమిటీలు సిద్ధమైనట్లు జడ్పీటీసీ చిటి లక్ష్మణ్ రావు తెలిపారు. ఆదివారం మండలంలోని పలు గ్రామాల బూత్ కమిటీలను సవరించి, ఫైనల్ జాబితాను తయారు చేసి జిల్లా అధ్యక్షుడు తోట ఆగయ్యకు ఇవ్వనున్నట్లు ఆయన చెప్పారు. ఇక్కడ సెన్ డైరెక్టర్ వర్మ కృష్ణహరి, నేతలు బండారి బాలరెడ్డి, సిరికొండ నాగరాజు, కొడుముంజ దేవయ్య, అనిల్, రామస్వామి ఉన్నారు.



బూత్ కమిటీ వివరాలను పరిశీలిస్తున్న జడ్పీటీసీ చిటి లక్ష్మణ్ రావు